



भूमिहिनहे असार मसान्तसम जग्गाके लालपूजा डेना धनगढीमे खानेपानीमे कोलिफम फेला

पहुरा समाचारदाता

धनगढी, १ जेठ । कैलारी गाउँपालिकामे यिहे आर्थिक वर्षके असारमसान्तसम भूमिहिन दलित, भूमिहिन सुकुम्बासी ओ अव्यवस्थित बसोबासीहुकनहे जग्गाके लालपूजा वितरण कैना जनागिल बा ।

कैलारी गाउँपालिका भूमि शाखाके आयोजनामे विफेक रोज हसुलियामे गाउँपालिकास्तरिय भूमि समस्या सहजीकरण समितिके पदाधिकारीहुकनहे भूमि सम्बन्धी ऐन नियम ओ कार्यविधि विषयमे हुइल अभिमुखीकरण कार्यक्रममे भूमि समस्या समाधान आयोग कैलालीके जिल्ला अध्यक्ष यज्ञराज उपाध्याय उ बाट जनाइल रहिट ।

उहाँ कहलै, 'आयोग विगतके समितिके फरक ढंगसे आघे बहल कहटी । भूमिहिन दलित, भूमिहिन सुकुम्बासी ओ अव्यवस्थित बसोबासीहुकनके नाउँमे फराम भरल जग्गाके नाँपजोख ओ लालपूजाके काम आबसंगे आघे बहा जाई ।' कैलारी गाउँपालिकाके वडा नम्बर १, ५ ओ ७ मे ७ हजार २ सय कित्ता नाँपजोख हुसेकल कहटी आब नाँपजोख ओ लालपूजा वितरण सगसंगे लैजैना आयोगके अध्यक्ष उपाध्याय जनैलै ।

कैलारी गाउँपालिकामे नौ वडा रहल बा, सक्कु वडा नाँपजोख कैके



केल्ल लालपूजा वितरण करब कना कल्पना करलेसे हमार मेहनत व्यर्थमे जाई, आयोगके अध्यक्ष उपाध्याय कहलै, 'मै विगतके कार्यसमितिके अनुभव करके मै यी बाट शेयर करले बटु । हालसम ७ हजार २ सय कित्ताके नाँपजोख हुसेकल मने अक्कोफे लालपूजा वितरण करे नैसेकल हुई । टबमारे कौनो वडा नाँपी ओ लालपूजाके संगसंगे वितरण करी । ओ दुसर टोलमे जाई ।

आयोगसे निशपक्ष रुपमे नाँपजोख ओ लालपूजा वितरण कैना कहटी यम्ने कार्यालयके भारी भुमिका रना उहाँ बटैलै । उहाँ कहलै, भूमिहिनहे लालपूजा वितरण करेपैना सुवर्ण अवसर हो । यहाँके जनताके सदियो, वर्षों, पुस्तौसे समस्या बा । उ समस्या समाधान कैना अवसर जनप्रतिनिधिहुकनहे आइल बा ।

यी ढंगसे आघे बहलेसे जनप्रतिनिधिप्रति जनताहुके जनविश्वास बहना ओ यी काम आपने कार्यकालमे सम्पन्न करेक लाग पालिकासे बजेट विनियोजन कैना उहाँ आग्रह करलै ।

उहाँ कहलै, मै आयोगके अध्यक्ष हुईबेर कैलालीके १३ स्थानीय तहमसे पाँच ठो पालिकामे केल्ह आयोगके प्राविधिक पटैले रही । ओम्ने पहिल प्राथमिकता कैलारी गाउँपालिकामे डेहल हो । सबसे ढेर समस्या कैलारी गाउँपालिकामे बा । यी समस्या यिहे जनप्रतिनिधिहुकनके पालामे समाधान होए कना आयोगके चाहना रहे ।

भूमि समस्या समाधानके लाग गाउँपालिका, वडा कार्यालय ओ जनप्रतिनिधिसे चाहके केल्ह नैहुई यम्ने सक्कु राजनीतिक दलके सहयोग, भूमिका

महत्वपूर्ण रना उहाँ बटैलै ।

कैलारी गाउँपालिकाके अध्यक्ष राजसमभ चौधरी यहाँ लाजपूजा वितरण कैना अवसर ओ चुनौती ढेर रहल बटैलै । उहाँ कहलै, हमार पालिकामे बाढ पीडित, मुक्तकर्मैया ओ सुकुम्बासी समस्या बा । टबमारे ढेर चुनौतीके बा । यी चुनौतीके सामाना कैना पालिका, वडा कार्यालय, जनप्रतिनिधि केल्ह नही सक्कु राजनीतिक दलके भूमिका अहम बा । पालिका सक्कु राजनीतिक दलके सल्लाह ओ सुझाव अनुसार आघे बही ।

गाउँपालिका अध्यक्ष कहलै, उ जग्गासे उठना राजश्व केन्द्र ओ स्थानीय तह पचास/पचास लेहे पैलेसे स्थानीय तहके विकास हुइना रहे ।

गाउँपालिका उपाध्यक्ष भगवतीकुमारी चौधरी नाँपजोख संगे लालपूजा वितरण कैना आग्रह करली । उहाँ कहली, अब्बे तीन ठो वडामे नाँपजोख हुसेकल बा । यकर लालपूजा वितरणके सुरुवात करलेसे मजा सन्देश जैना ओ आयोग काम करल कना जनविश्वास बहट ।

आयोगके केन्द्रीय सदस्य कमलसिंह राना आयोगसे भूमिहिनहे आवासके लाग १ कटठा ओ कृषि कार्यके लाग पाँच कटठा जग्गा उपलब्ध (बाँकी ४ पेजमे)

पहुरा समाचारदाता

धनगढी, १ जेठ । नेपाल खानेपानी संस्थानसे वितरण कैना पानीमे कोलिफम अर्थात् दिशाजन्य जीवाणु फेला परल बावै ।

धनगढी उपमहानगरपालिकाके स्वास्थ्य शाखासे नगरके टमान वडासे संकलन करल ४५ पानीके नमुनाके परीक्षण करेबर जुगेडास्थित खानेपानी संस्थानके मुल टंकीके पानीमे कोलिफम फेला परल हो ।

स्वास्थ्य शाखा प्रमुख योगेश अवस्थीके अनुसार जुगेडाके टंकीके नमुनामे पहिलचो प्रति १०० मिलिलिटर पानीमे ४ सि.एफ.यू. ओ डोसरचो २ सि.एफ.यू. कोलिफम भेटल हो । ओस्टके अधिकांश सार्वजनिक नल, डिप बोरिड ओ घरायसी धारामे समेत कोलिफम रहल पुष्टि हुइल बावै ।

वडा नं. १७ के आधारभूत स्वास्थ्य केन्द्रके आर्टिजन ओ वडा नं. १८ के वडा कार्यालयके हातेपम्पके पानीमे प्रति १०० मिलिलिटरमे १०० सि.एफ.यू. कोलिफम भेटल बावै । अन्य वडामे फेन स्थिति गम्भीर रहल बा । वडा नम्बर १६ के विद्यालयके डिप बोरिडमे १० सि.एफ.यू. वडा १४ के स्वास्थ्य केन्द्रके

फिल्टर पानीमे ४० सि.एफ.यू. ओ वडा १९ के स्वास्थ्य चौकीके हातेपम्पमे २० सि.एफ.यू. कोलिफम पाइल हो ।

खानेपानी संस्थानसे वितरण कैटी आइल पानी पाइपलाइन फुटल, टुटी फोहोर रहल ओ भाडा सफा नैकरल कारण दूषित हुइना करल पाइल बा । क्लोरिनेसन कैना सम्बन्धी तालिम प्राप्त जनशक्ति संस्थानसँग नैरहल फेन खुलल बावै । यद्यपि संस्थान प्रमुख शैलेन्द्रकुमार साह क्लोरिन प्रयोग हुइटी रहल दाबी करले बटै ।

स्वास्थ्य शाखाके अनुसार नल ओ सेफ्टी टंकीबीचके न्यूनतम ५० फिट दूरी नैहुइना फेन पानी दूषित हुइनाके एक मुख्य कारण हो । स्वास्थ्य विशेषज्ञहुके पानी भण्डारण कैना भाडा ओ फिल्टर नियमित सफा नैकरलमे कोलिफम बहे सेक्ना चेतावनी डेले बटै । सार्वजनिक ओ निजी पानीके स्रोतमे नियमित क्लोरिनेसन, फूल पाइपके मर्मत, ओ सरसफाइमे ध्यान डेना आवश्यक बावै । खानेपानीसँग सम्बन्धित कर्मचारीहे तालिम डेना ओ मापदण्ड अनुसार सेफ्टी टंकी तथा धाराबीचके दूरी कायम कैना उपमहानगर आग्रह करले बावै ।

कुक्करिन्के लाग आश्रय स्थल



पहुरा समाचारदाता

धनगढी, जेठ १ गते । कैलालीके धनगढीमे सडक कुक्करिन्हे ढरेक लाग आश्रय स्थल सञ्चालनमे नानल बा ।

धनगढी उपमहानगरपालिका-५ के वडाध्यक्ष गजेन्द्र शाही अपन वडामे सडक कुक्करिन्के लाग आश्रय स्थल सञ्चालनमे नानल हो ।

उहाँ अपन भोजके खर्च कटाके सडक कुक्करिन्के लाग आश्रय स्थल निर्माण करल बटैलै । "कुक्करिन्हे फेन बाँचे पैना अधिकार बा," शाही कलै, "हमे कुक्करिन्हे माया करलेसे, मजा स्याहार करल कबु नैबौरैहिं ।"

वडाध्यक्ष शाहीसे आश्रयस्थलमे रहल कुक्करिन्हे मनैन्हे अपन जन्मदिन वा अन्य शुभ अवसरके बेला खाना डेहे सेक्ना बटैलै । कुक्करिन्हे खाना ओ पानी ढरेक लाग फेन व्यवस्था करल बा ।

मनकारी व्यक्तिके रूपमे परिचित शाही कोरोना महामारीके क्रममे भारतसे आइन्हे निःशुल्क खाना खुवैना अभियान चलैले रहै । अस्टके, उहाँ धनगढीमे कपडा बैंकसमेत सञ्चालन करले बटै ।

मानव बेचबिखनजन्य कार्यहरु

- ❖ मानिसलाई झुक्याएर बन्धक बनाउने वा दास बनाउने,
- ❖ मानिसलाई खरिद बिक्री गर्ने र जबरजस्ती काममा लगाउने,
- ❖ कुनै प्रकारको फाइदा लिई वा नलिई बेश्यावृत्तिमा लगाउने,
- ❖ प्रचलित कानूनविपरीत मानव अङ्ग झिकने वा व्यापारिक प्रयोजनमा खरिद बिक्री गर्ने,
- ❖ बेश्यागमन गर्ने वा गराउनेजस्ता कार्य मानव बेचबिखन मानिने कार्य हुन् ।

यस्ता कार्य गर्ने गराउने व्यक्तिलाई कानूनबमोजिम कारवाही हुन्छ । त्यस्तो कार्य भए गरेको जानकारी भए नजिकको प्रहरीमा खबर गरौं ।



नेपाल सरकार
विज्ञापन बोर्ड

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्ले, पेट दुस्ले समस्याको उपचार
- ज्वरो आउने, टाउको दुस्ले तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेता प्रत्येक दिन (बिहान ९ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२९२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँठा सठपाढक : कृष्णराज सर्वहारी

कागज़ी सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, चिबनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

हसुलिया शाखा: नरेन्द्र चौधरी (९८८८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

रामेश्वर चौधरीहे मन्त्रीके शपथ करैना सिफारिस



पहुरा समाचारदाता
धनगढी, १ जेठ । विवादबिच नागरिक उन्मुक्ति पार्टी रामेश्वर चौधरीहे मन्त्री पदके शपथ ग्रहण करैना सिफारिस करले बा ।

उ पार्टीके प्रदेश संसदीय दलसे चौधरीहे सुदूरपश्चिम प्रदेशके उद्योग, पर्यटन, वन तथा वातावरणमन्त्री बनैना निर्णयसहित मुख्यमन्त्री तथा मन्त्री परिषदके कार्यालयहे सिफारिस करल हो ।

बिफेक रोज पार्टी अध्यक्ष रञ्जिता श्रेष्ठसे कैलाश चौधरीहे मन्त्री बनैना संसदीय दलहे पत्र पठैले रहै । प्रदेश संसदीय दल उहिनहे कार्यान्वयन नैकैके

संधियारको नाममा जारी १५ दिने सूचना

यस उपमहानगरपालिकाको वडा नम्बर ५ किता नं. ९९५ क्षेत्रफल १३५.४५३ वर्गमिटरमा भवन निर्माण गर्ने घरधनी श्री लक्ष्मी चन्दले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सडक पश्चिम: मनिराज पाण्डे, कविराज चौधरी

उत्तर: बेदनादेवी रावल दक्षिण: रुपा जोशी

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

डिवश ड्राईभिङ सेन्टर

दक्ष चालक बना सक्नु सैद्धान्तिक तथा व्यवहारिक ज्ञान देना प्रयास हमार, सफलता अपनेके

सीप सिक्की, स्वरोजगार बनी विद्यार्थी ओ गुणमे अउईयाहुकनहे विशेष छुटसहित... हमार यहाँ दक्ष प्रशिक्षकहरुनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै बुरसे अउईया विद्यार्थीनके लाग बैट्ना व्यवस्था समेत उपलब्ध बा । समयमे सक्नु सिकाह विद्यार्थीहुकनहे सम्पर्क नैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनमे लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पकि, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

युद्धके विकल्प सार्थक शान्तिवार्ता

दक्षिण एसियाली दुई हस्ती भारत ओ पाकिस्तान चारदिने युद्धपाछे युद्धविराम करल बा । आणविक हतियार सम्पन्न यी दुई मुलुक अमेरिकाके मध्यस्थतामे युद्धविराम करना सहमत हुइल हो । युद्धविरामके सब क्षेत्रसे स्वागत करल बा । अमेरिकाके राष्ट्रपति डोनाल्ड ट्रम्प दुनु देशहे युद्धविराम करना मनैलै । उनके यी प्रशंसनीय कार्य हो । युद्ध लम्बिलेसे आणविक युद्धके खतरा देखके उहाँ युद्ध रोकैना प्रयास करले रहै ।

भारत ओ पाकिस्तानबिच यी चो चारदिने (मे ७-१०) छोट युद्ध हुइल । गोलाबारी ओ हवाई हमला विवादित काश्मीर क्षेत्रमे किल सीमित नैरहल । युद्ध फैलना खतरा डेखाइल । दुनु मुलुक एकऔरेविरुद्ध आक्रामक बनल । यी शुभ संकेत नैहो कना लागके ट्रम्प सार्थक प्रयास कैके युद्ध रोकैलै । भारत ओ पाकिस्तान युद्ध करना पक्षमे नैरलेसे फेन युद्ध दुनुके लाग बाध्यता रहे । सीमापार हवाई हमला ओ गोलाबारी करटि दुई प्रतिद्वन्द्वी भारत ओ पाकिस्तान अपन आगहहे मानलमे राष्ट्रपति ट्रम्प उहाँहुकनके फेन खुलके प्रशंसा करलै ।

उहाँ काश्मीरके विषयमे विद्यमान विवाद समाधान करना अपने दुनु देशसँग मिलके काम करना वचन फेन डेले बटै । ट्रम्प शनिच्चरके रोज भारत ओ पाकिस्तान तत्काल पूर्ण युद्धविराम करना सहमत हुइल घोषणा करले रहै । ओकरपाछे दुनु देशके अधिकारीसे उबारे सहमति हुइल पुष्टि करलै । ट्रम्प धेर मनैके मृत्यु ओ भारी क्षति निम्त्याइ सेक्ना वर्तमान आक्रामकता रोकना तत्परता देखाइलमे भारत ओ पाकिस्तानके शक्तिशाली नेतृत्वप्रति अपने गौरवान्वित हुइल टिप्पणी करले बटै । ट्रम्प कलै, “अपनेके विरासतहे अपनेके आँटिलो कार्यसे सुदृढ बनैले बा । अपनेनहे यी ऐतिहासिक ओ साहसिक निर्णयमे पुन संयुक्त राज्य अमेरिकासे सघाइ पाके महिन गर्व लागल बा ।” उहाँ उ विषयमे छलफल नैकरल रलेसे फेन दुनु महान् देशसँग हुइना व्यापार भारी मात्रामे बहैना घोषणा फेन करलै । यद्यपि भारत ओ पाकिस्तानसे उहाँक यी प्रस्तावबारे कौनो टिप्पणी करल नैहो । पाकिस्तान अपन सहमति कार्यान्वयनके लाग प्रतिबद्ध रहल ओ अपन सैनिक संघमित हुइल बटैले बटै । चार दिनसम चलल सीमा वारपार हमलापाछे भारत ओ पाकिस्तानबिच तत्काल लागु हुइना मेरिक पूर्ण युद्धविराम हुइल हो । भारत ओ पाकिस्तान दुनुजे काश्मीरमे अपन स्वाभिमुखके दाबी करटि आइल बा ओ सामान्यतया काश्मीरके एक भागमे भारतके ओ औरे भागमे पाकिस्तानके शासन बा । काश्मीर मामिलाहे लेके यी दुई देशबिच कैचो युद्ध होसेकल बा ।

भारतके प्रधानमन्त्री नरेन्द्र मोदी काश्मीर ओ आतंकवादके विषयमे पाकिस्तानसँग वार्ता करेसेक्ना बटैलै । उहाँ काश्मीरके विषय द्विपक्षीय हुइल ओरसे बाहुय मध्यस्थता आवश्यक नैपरना फेन स्पष्ट परले बटै । प्रधानमन्त्री मोदी सीमापार आतंकवादविरुद्धके कारबाही

नैरोक्लेसे फेन अडान दोहोन्त्यइलै । गैल अप्रिल २२ मे भारत प्रशासित काश्मीरके पहलगाममे इस्लामिक आतंकवादी गोली मारके एक नेपाली नागरिकसहित २६ जाने पर्यटकके हत्या करलपाछे भारत ओ पाकिस्तानबिच तनाव बहल रहे । आतंकवादीहे पाकिस्तानसे सघाइ आरोप भारत लगैले बा मने पाकिस्तान ओकर खण्डन करटि आइल बा ।

पहलगाम घटनाके जवाफ डेना कटि भारत मे ७ के बिहानसे पाकिस्तान

रुस अब्बे उत्तर कोरियाहे भारी महत्व डेहल बा । सैन्य बलमे उत्तर कोरिया एकडम शक्तिशाली होके आइल बा । उ रुसहे युक्रेनसँगके युद्धमे सैन्य सहयोगसमेत करल बा । उत्तर कोरियाके डरसे दक्षिण कोरिया ओ जापानके सुरक्षाके लाग दुनु मुलुकमे अमेरिकी सैन्य अखडा बा । अमेरिकी सेना नैहुइना हो कलेसे उत्तर कोरिया कौनो फेन बेला दुनु मुलुकउप्पर आक्रमण करे सेक्ना अवस्था बा । चीन, उत्तर कोरिया, भियतनाम ओ रुसबिच बहल ओरसे निकटतासे दक्षिण पूर्वी एसियामे अपन प्रभाव कमजोर हुइ कि कना चिन्ता अमेरिकाहे बा । आर्थिक ओ सैन्य शक्ति बनल चीनहे उछिने नैडेलेसे फेन रुस ओ उत्तर कोरियासँग ओकर निकटता नाबह्ने कना चाहल अमेरिका रुस-युक्रेन युद्ध अन्त्य करैनाओर तत्काल कदम चालेपरना ठहर करल बा । युक्रेनके पक्षमे रहिके रुसविरुद्ध अमेरिकी ओ बेलायती हतियार प्रयोग होके रुसी भूमिमे क्षति हुइ कलेसे रुस चुप लागके बैठना नैहो । अइसिन चेतावनी रुस डेसेकल बा । उ अवस्थामे रुससे परमाणु हतियार प्रयोग करे सेकि, ओम्ने महासंकट ओ अकल्पनीय मानवीय दुर्घटना निम्त्याइ सेकि । टबेमारे विश्व अर्थतन्त्रहे प्रभावित पारल रुस-युक्रेन युद्ध अन्त्य करैना अमेरिकी राष्ट्रपति ट्रम्प युद्धके परिणाम घातक हुइना डेख्के युद्ध अन्त्यके लाग प्रयास करना हुइल हो । आब यी जारी युद्ध अन्त्यओर जाके ओ रुसविरुद्ध बेलायत ओ अमेरिकाके हतियार प्रयोग हुइ लागल कलेसे यिहिनसे क्षेत्रीय युद्ध किल नैहोके तेसरे विश्वयुद्ध निम्त्यइना खतरा बा, जोन विश्वके लाग दुर्भाग्य हुइल बा । ओइसिन हुइल ओरसे अमेरिका यी युद्ध अन्त्य करैना जोन प्रयास करल बा उहिनहे सार्थक शान्तिवार्ता करैना टुंग्याइ परठ । शान्तिके विकल्प युद्ध हुइ नैसेकि ।

ओ पाकिस्तान-प्रशासित काश्मीरके टान स्थानमे हवाई हमला करल रहे । ओकरपाछे दुनु पक्ष गोलाबारी ओ क्षेप्यास्त्र ओ ड्रोन प्रहार करलै । भारतसे सैन्य कारबाही करलपाछे दुनु देशमे कुछ मनै मरल ओ कुछ घाइल हुयलै । यी युद्ध अत्यन्त खर्चिलो ओ विनाशकारी हुइना ठहर करल दुनु मुलुकहे युद्धविराम करेपरना अवस्था रहे । अन्ततः युद्धविराम हुइल, मजा काम हुइल । इस्लामावाद ओ दिल्लीबिच तनाव बहलबेला ट्रम्प उहिनहे मत्थर परना अपन संलग्न हुइपरना आवश्यकता डेखलै मने और रणनीतिक तहमे हेरके वासिड्टन चीनहे रोक्न भारत एकडम महत्वपूर्ण हुइना मानठ । विगतके अमेरिकी

सरकार फेन चीनहे घेराबन्दी करना दक्षिण कोरियासे भारतसमके देशहे अपन साभ्देदार बनाइल प्रसंग ओ ट्रम्प कुछ समयआघे भारतके प्रधानमन्त्रीसँग सुरक्षा सहकार्य ओ व्यापार और बहैना एक सहमति करल बाट फेन महत्वपूर्ण बा । अब्बे पाकिस्तान चीन ओ इरानसँग लागे हुइटि रहल वासिड्टनसे अपन निकट साभ्देदार भारत एक भयानक द्वन्द्वमे फसे लागल ओ क्षेत्रीय सुरक्षा भारी खतरामे परल आकलन करल रहे ।

विचार रामप्रसाद आचार्य

काश्मीरके विषयमे भारत ओ पाकिस्तानबिच दोसर चो युद्ध हुइल । ओकरपाछे युद्धविराम हुइल । भारत ओ पाकिस्तान दुनु देशके शासन अन्तर्गत हुइल भूभागके एकीकरण कैके स्वतन्त्र राष्ट्र बनैना उद्देश्यसहित जम्मु काश्मीर लिबरेसन फ्रन्टके स्थापना हुइल । सन् १९७१ मे युद्ध हुइलपाछे सन् १९७२ सिमला सम्झौता हुइल । युद्धके कारण पाकिस्तानसे बंगलादेश टुकलपाछे मतभिन्नता हटैना प्रयासस्वरूप भारत ओ पाकिस्तानसे लाइन अफ कन्ट्रोल (एलओसी) अर्थात् नियन्त्रण रेखाहे युद्धविराम रेखा मन्ना सहमति हुइल । सन् १९८० के दशकमे भारतके शासनप्रति असन्तुष्टि बहल सशस्त्र प्रतिरोध, विरोध प्रदर्शन ओ पाकिस्तानसे समर्थन प्राप्त लडाकु समूहके उदय हुइल । हजारौं मनै मरलै । सन् १९९९ मे लडाकु लाइन अफ कन्ट्रोल नाघके भारत प्रशासित काश्मीरके कार्गिल फुलपाछे भारत ओ पाकिस्तानबिच छोट लराइ हुइल । सन् २००८ मे भारत ओ पाकिस्तानसे छ दशकपाछे लाइन अफ कन्ट्रोल होके जैना व्यापारमार्ग खुला करलै । सन् २०१० मे भारत प्रशासित काश्मीरमे भारतविरोधी प्रदर्शनमे एक सय जाने युवक मरलै ।

सन् २०१५ मे भारी राजनीतिक मोड लेहल । जम्मु तथा काश्मीरमे हुइल निर्वाचनमे हिन्दु राष्ट्रवादी भारतीय जनता पार्टी पहिलचो भारी राजनीतिक दलके रूपमे स्थापित हुइल । मुस्लिम पिपल्स डेमोक्रेटिक पार्टी नामक क्षेत्रीय दलसँग मिलके गठित सरकारमे सहभागी हुइल । सन् २०१९ भारतके संविधानसे जम्मु तथा काश्मीरहे डेहल विशेष मान्यता ओ स्वायत्तता केन्द्रीय सरकारसे खारेज करल । दिल्लीके शासन हुइल दुई ठो छुट्टाछुटे क्षेत्र घोषित हुइल ।

अब्वे दुई प्रतिद्वन्द्वी राष्ट्र भारत ओ पाकिस्तान पूर्ण स्तरके सैन्य द्वन्द्वमे फस्नसे फेन एक चो जोगल बटै । पाछक दिनमे राष्ट्रपति ट्रम्प विश्वमे अपनहे शान्ति स्थापकके रूपमे प्रस्तुत करले बटै । उहाँ भारत ओ पाकिस्तानबिचके युद्ध रोक्न सफल हुइलै । अस्टेक रुस ओ युक्रेनबिच जारी युद्ध रोक्न दुनु देशहे मनैटि बटै । इजरायल ओ हमासबिच युद्धविराम करैना । उहाँ अमेरिकाविरोधी इरानसित फेन वार्ता करना प्रस्ताव आगे सरले बटै । चीनूंगके व्यापार युद्ध रोक्न भन्सार शुल्क १५ प्रतिशतसे घटैना सहमति हुइल बा । उहाँक यी लगायतके प्रयाससे जारी अन्योलके बिच विश्वमे शान्ति हुइना सम्भावना बहल बा । यीबेला शान्तिके लाग उहाँ निर्वाह करलै भूमिकाके लाग उहाँक विश्वस्तरमे उच्च मूल्यांकन हुइना सम्भावना बहल बा ।

तीन वर्षसे युद्धमे लागल रुस ओ युक्रेनबिच आजसे टर्कीएके इस्तानबुलमे वार्ता हुइटि बा । (बाँकी ३ पेजमे)

जरूरी टेलिफोनके प्रायोजक: हमार यहाँ बोडलर मूर्गानके मासु सुपथ मोलमे मिलठ । सेवा कर्ना मौका अवश्य देहवी । नोट : भोजविहा, व्रतवन्धके लाग होम डेलिभरीके सुविधा बा । प्रो.रमेश चौधरी केभी मासु पसल बेयाबेहदी चौक, धनगढी कैलाली शारद उर्मावि लागे मो. ९८११६३५६८० एक्चुलेन्स नम्बर ९८२५६८९६९७, ९८५४८३७०९८, ९८९४६०८०५६, ९८९४६८००६८, ९८९४६६०९८५ प्रहरी अञ्चल प्रहरी कार्यालय ०९१- ५२९३०१ जिल्ला प्रहरी कार्यालय ०९१-५२९५५०,१०० वडा प्रहरी कार्यालय ०९१-५२९६९९,११०	नेपाल अतरीया ०९१-५४०९२२ त्रिनागर प्रहरी चौकी ०९१-५२९५८३ जिल्ला प्रहरी कार्यालय ०९१-५२९५५३ नेपाल मासुरिया ०९१-४०२०१४ नेपाल चौमाला ०९१-६९२५७९ नेपाल लम्की ०९१-५४०९१९ नेपाल भजनी ०९१-५८०९९९ नेपाल सुखड ०९१-५२९९६६ नेपाल मालाखेती ०९१-५४०९२२ नेपाल फल्टरे ०९१-६०२३३० नेपाल हसुलिया ०९१-५२९९४५ नेपाल पाण्डौन ९७४९०९४९०४ सिमा प्रहरी चौकी बहुलिया ०९१-५२९३०६ नेपाल टीकापुर ०९१-५६०९९९ स.प्र.वल सिमासुरक्षा धनगढी ५२६९२८ नेपाल राष्ट्र बैंक ०९१-२९३३२ नवजिवन बैंक ०९१-५२३६५३ कृषि विकास बैंक ०९१-५२९२३५ मालिका विकास बैंक ०९१-५२३७३८ बैंक अफ काठमाण्डौ ०९१-५२३३८६ बैंक अफ एसिया ०९१-५२५६५०	नेपाल बंगलादेश बैंक ०९१-५२९७८५ सिटिजन बैंक ०९१-५२७८८५ कुमारी बैंक ०९१-५२६०३८ सन्ताराईज बैंक ०९१-५२६८५० नेपाल इन्नेसमेन्ट बैंक ०९१-५२३७०६ एनएमडी बैंक लि.०९१-५२९२९६ सरकारी कार्यालय जिल्ला प्रशासन .०९१-५२९७९१ जिल्ला विकास .०९१-५३२५६० नगरपालिका .०९१-५२९४२९ मालपोत.०९१-५२९२०९, नापी शाखा.०९१-५६०८०२ कृषि विकास .०९१-५२३२५५, भूमि सुधार.०९१-५२९२२४ जिल्ला हुलाक.०९१-५२९५५२, नेपाल बाल संगठन: ५२६६६५ अस्पताल सेती अस्पताल.०९१-५२९२७९ नवजिवन ०९१- ५२९२३३/५२९७३३ विजय मेडिकल हल धनगढी ०९१-५२३६३५ पद्मा धनगढी ०९१-५४०३५५ सेवा लोर्डिज होम अतरीया ०९१-५४०७९७ एक्चुलेन्स मसुरिया ९७४९०९८०८९ घोडाघाडी अस्पताल सुखड०९१-६९४७०७ टीकापुर अस्पताल ०९१-५६०९५०	दमकल १०१ नेपाल रेडक्रस सोसाइटी ०९१-५२९३३३ कैलाली उ.वा.संघ ५२९३३७, ५२९३७९ एम्बुलेन्स : ५२९६०० सामुदायिक एम्बुलेन्स सेवा टीकापुर ९८४५५७५७० बिद्युत : ५२९९४५ दिनेश मेटल ०९१-५२९३९२ होटल बिजौली ०९१-५२३९९८/५२९३९९ जगदम्बा०९१-५२३५९०, बिजौली०९१-५२३७०३ तरुण ०९१-५२३६९३, सनलाइट०९१-५२९५३६ नाल्लु लिक धनगढी : ५२०५५९ बालुवाजो०९१-५२२८३०/५२२९१० नेपाल पत्रकार महासंघ : ५२७९२२ शैक्षिक संस्था कैलाली बहुमुखी क्याम्पस ०९१-५२९२३२ सुदूरपश्चिमाञ्चल क्याम्पस ०९१-५२३९९२ ऐश्वर्य बहुमुखी क्याम्पस ०९१-५२९०७९ राजनैतिक पार्टी नेपाली कांग्रेस कार्यालय : ५२९९५५ नेकपा (एमाले) कार्यालय : ५२९०७० बसपाके कागडर धनगढी : ०९१-५२९२५२ एफएम दिनेश एफ एम ९३.८ मेगाहर्ट्ज धनगढी: ०९१-५२६०७१
--	--	--	--

बाँकेके खजुरा गाउँपालिकाके कम बेरुजु

नेपालगन्ज, १ जेठ । बाँके जिल्लाके आठ ठो स्थानीय तहमध्ये खजुरा गाउँपालिकाके बेरुजु सबसे कम डेखाइल बा । महालेखासे सार्वजनिक करल गैल आर्थिक वर्ष २०८०-०८१ के प्रतिवेदन अनुसार बाँकेके आठ ठो स्थानीय तहमध्ये खजुरा गाउँपालिकाके सबसे कम १.५० प्रतिशत किल बेरुजु डेखाइल हो ।

उ प्रतिवेदन अनुसार सबसे ढेर बेरुजु बैजनाथ गाउँपालिकाके रहल बा । उ पालिकाके बेरुजु ३.३४ प्रतिशत रहल प्रतिवेदनमे जनाइल बा । ओहे मेरिक कोहलपुर नगरपालिकाके बेरुजु १.६६ प्रतिशत, राप्ती सोनारी गाउँपालिकाके २.०५ प्रतिशत, नेपालगन्ज उपमहानगरपालिकाके २.२९ प्रतिशत, दुडुवा गाउँ पालिकाके २.७२ प्रतिशत, जानकी गाउँपालिकाके २.८६ प्रतिशत ओ नरैनापुर गाउँपालिकाके ३.०२ प्रतिशत बेरुजु रहल महालेखाके लेखापरीक्षण प्रतिवेदनमे जनाइल बा ।

बाँकेमे सबसे कम बेरुजु खजुरा ओ



सबसे ढेर बेरुजु बैजनाथ गाउँपालिकाके रहल महालेखाके प्रतिवेदनमे उल्लेख करल बा । खजुरा गाउँपालिकाके अध्यक्ष डम्बरबहादुर विक जिल्लामे सबसे कम बेरुजु डेखाइलमे सन्तोष प्रकट करटि आगामी आर्थिक वर्षमे बेरुजुहे शुन्यमे पुगैना लक्ष्यके साथ काम हुइल बटैल । उहाँ सबके सहयोगमे बेरुजुहे शुन्यमे पुगाके छोरना प्रतिबद्धता फेन जनैल ।

अस्टेक खजुरा गाउँपालिकाके

युद्धके विकल्प...

अमेरिकाके राष्ट्रपति ट्रम्पके प्रयासमे यी वार्ताके तयारी हुइल हो । यी वार्तासँग युद्धविराम हुइना सम्भावना फेन बहल बा । यी तीनबर्षे युद्धमे दुनु देशसे भारी क्षति बेहोरल बा । यकर नकारात्मक असर विश्वभर फैलल बा । सन् २०२२ के फेब्रुअरी २४ से रूस ओ युक्रेन युद्ध सुरु हुइल हो । ७२ घण्टामे पूरा युक्रेन कब्जा करना रणनीति अनुरूप आक्रमण सुरु करल रूससे तत्काल लक्ष्यमे पुगे नैसकेसँग युद्ध लम्बा हुइल । युक्रेनसे एक्केल युद्ध लरे नैसकेल कटि पश्चिमा मुलुकसँग सहयोग मागल । युद्ध सुरु हुइल दुई महिनामे आत्मसमर्पण करना चरणमे पुगल युक्रेनहे पश्चिमा मुलुकके सहयोगसे युद्ध जारी ढरना बल पुगल बा । ढिरे ढिरे हतियार, गोलाबारुद, बम ओ क्षेप्यास्त्र साथे आर्थिक सहयोग पैटि गैलपाछे युक्रेन युद्धमोर्चासे पाछे नैहटल । अब्बे टे यी युद्ध दुनु पक्षहे भारी प्रतिष्ठाके विषय बनल बा ।

रुसहे हेराइ सेक्ना कलेसे युक्रेन किल नैहोके सारा युरोपके सुरक्षा खतरामे परठ कना पश्चिमा मुलुकके विश्लेषण बा । टबेमार पश्चिमा मुलुक जैसिक फेन युक्रेनहे जिटैना लगल । बेलायत ओ अमेरिकासे अपन हतियार रुसविरुद्ध प्रयोग करना युक्रेनहे अनुमति डेलै । यिहिनसे रुस-युक्रेन युद्ध लम्बल । अमेरिकाके तत्कालीन राष्ट्रपति जोय बाइडेन अमेरिकी हतियार प्रयोग करना युक्रेनहे अनुमति डेलै मने वर्तमान राष्ट्रपति ट्रम्प उहिने रोक्लै । उहाँ वार्ता नैकरलेसे युक्रेनहे हतियार ओ आर्थिक सहयोग नैकरना बटैटि युद्ध अन्य करना दबाव डेलै । पश्चिमा मुलुक उत्तर कोरिया ओ रुसहे अन्तर्राष्ट्रिय नाकाबन्दी लगाके कमजोर बनैना ओ हरैना हदैसके प्रयास

करलेसे फेन अपेक्षित सफलता नैमिलल । दुनु मुलुक अन्तर्राष्ट्रिय नाकाबन्दी लौलेसे फेन पाछे नैहटल । सोभियत संघसे उत्तर कोरियाहे हतियार किल डेहल, प्रत्यक्ष रूपमे युद्ध नैलरल । दक्षिण कोरियाके लाग भर अमेरिका सेना पठाके लरल । सन् १९५३ मे दुई कोरियाबिच युद्धविराम हुइल । युद्ध रोकलरल मने दक्षिण कोरिया भर शान्ति सम्झौतामे हस्ताक्षर नैकरल ओरे प्राविधिक रूपमे दुई कोरिया अब्बे फेन युद्धमे बा । उत्तर कोरिया सन् २००६ मे परमाणु हतियार बनाके शक्तिशाली बनलसँगे विश्वके ध्यान खिचन सफल हुइल । सन् २०१८ मे तत्कालीन अमेरिकाके राष्ट्रपति ट्रम्प ओ उत्तर कोरियाके सर्वोच्च नेता किमबिच सिंगापुरमे शिखर वार्ता हुइल । यी वार्तासँग अमेरिका उत्तर कोरियाप्रति कुछ नरम हुइल टबफेन नाकाबन्दी भर कायम बा ।

रुस अब्बे उत्तर कोरियाहे भारी महत्व डेहल बा । सैन्य बलमे उत्तर कोरिया एकडम शक्तिशाली होके आइल बा । उ रुसहे युक्रेनसँगके युद्धमे सैन्य सहयोगसमेत करल बा । उत्तर कोरियाके डरसे दक्षिण कोरिया ओ जापानके सुरक्षाके लाग दुनु मुलुकमे अमेरिकी सैन्य अखडा बा । अमेरिकी सेना नैहुइना हो कलेसे उत्तर कोरिया कौनो फेन बेला दुनु मुलुकउपपर आक्रमण करे सेक्ना अवस्था बा । चीन, उत्तर कोरिया, भियतनाम ओ रुसबिच बहल ओरसे निकटतासे दक्षिण पूर्वी एसियामे अपन प्रभाव कमजोर हुइ कि कना चिन्ता अमेरिकाहे बा । आर्थिक ओ सैन्य शक्ति बनल चीनहे उछिने नैडेलसे फेन रुस ओ उत्तर कोरियासँग ओकर निकटता नाबहे कना चाहल अमेरिका रुस-युक्रेन युद्ध अन्य करैनाओर तत्काल कदम चालेपरना ठहर करल बा । युक्रेनके

लेखा अधिकृत प्रदीप सुनार बेरुजुहे सुन्यमे पुगाके बेरुजु रहित पालिका बनैना अभियानमे अन्नेहुके प्रतिबद्ध होके लागल बटैल ।

गाउँपालिकाके प्रमुख प्रशासकीय अधिकृत बस बहादुर राना जनप्रतिनिधिके सहयोगके कारण जिल्लामे सबसे कम बेरुजु देखैना सफल हुइल जनेटि आगामी आर्थिक वर्षमे और घटाके शुन्यमे पुगैना लक्ष्य रहल बटैल ।

पक्षमे रहिके रुसविरुद्ध अमेरिकी ओ बेलायती हतियार प्रयोग होके रुसी भूमिमे क्षति हुइ कलेसे रुस चुप लागके बैठना नैहो । अइसिन चेतावनी रुस डेसेकल बा । उ अवस्थामे रुससे परमाणु हतियार प्रयोग करे सेकि, ओम्ने महासंकट ओ अकल्पनीय मानवीय दुर्घटना निम्त्याइ सेकि । टबेमार विश्व अर्थतन्त्रहे प्रभावित पारल रुस-युक्रेन युद्ध अन्य करैना अमेरिकी राष्ट्रपति ट्रम्प युद्धके परिणाम घातक हुइना डेछके युद्ध अन्यके लाग प्रयास करना हुइल हो ।

आब यी जारी युद्ध अन्यओर जाके ओ रुसविरुद्ध बेलायत ओ अमेरिकाके हतियार प्रयोग हुइ लागल कलेसे यिहिनसे क्षेत्रीय युद्ध किल नैहोके तेसरे विश्वयुद्ध निम्त्याइना खतरा बा, जोन विश्वके लाग दुर्भाग्य हुइल बा । ओइसिन हुइल ओरसे अमेरिका यी युद्ध अन्य करैना जोन प्रयास करल बा उहिने सार्थक शान्तिवार्ता करैना दुंग्याइ परठ । शान्तिके विकल्प युद्ध हुइ नैसेकि ।

साभार: गोरखापत्र दैनिकसे

६७ केजी अत्यधिक विषादीयुक्त बोडी नष्ट

सर्लाही, १ जेठ । सर्लाहीके लालबन्दीस्थित थोक तरकारी बजारमे बिफेक रोज किसानसे नानल बेचके बोडीमे अत्यधिक विषादीके मात्रा मिलल ओरसे नष्ट करल बा ।

ईश्वरपुर नगरपालिकाके सागरनाथ क्षेत्रके किसानसे उत्पादन कैके लालबन्दीके डुमडुमेस्थित थोक तरकारी बजारमे नानल व्यापारीहे बिक्री कैसकेल मिटर बोडीमे अत्यधिक विषादी प्रयोग होके उपभोग अयोग्य रहल पाइलपाछे नष्ट करल हो । लालबन्दी तरकारी बजारमे रहल विषादी अवशेष द्रुत विश्लेषण प्रयोगशालाके नायब प्राविधिक सहायक दिलबहादुर राउतके अनुसार नष्ट करल बोडीमे ६०.३०४ प्रतिशत अर्गानोफस्फेट नामक विषादीके अवशेष मिलल बा ।

तरकारीमे विषादीके मात्रा ४५ प्रतिशतसे उपपर हुइल खान अयोग्य हुइना ओ उहिने नष्ट करेपरना प्राविधिक बटैले बा । तरकारीमे विषादीके मात्रा ३५ प्रतिशतसे कम होके उपभोगयोग्य, ३५ से ४५ प्रतिशतसम्म हुइल कुछ दिन क्वारेन्टाइनमे ढाँके पुनः ३५ प्रतिशतसे कम आइलमे उपभोगयोग्य रना मने ४५ प्रतिशतसे ढेर हुइल नष्ट करेपरना प्रावधान बा ।

ओहे प्रावधानअनुसार लालबन्दीमे बिफेक रोज नमूनाके रूपमे मिटर बोडीके परीक्षण कैके एक जाने व्यापारीसे किसानसे खरिद करल बोडीमे ६० प्रतिशत विषादीके अवशेष मिलल हो । ६० प्रतिशतसे ढेर विषादीके मात्रा मिलल ६७ केजी बोडी बजारलगे डुमडुमे खोलामे पुगाके नष्ट करल नायब प्राविधिक सहायक राउत बटैल ।

दुई दिनआघे काठमाडौंके कालिमाटीमे लालबन्दीसे लैगिल बोडीमे अस्टेक अत्यधिक विषादीके मात्रा मिललपाछे नष्ट करल रहे । विषादी अवशेष द्रुत विश्लेषण प्रयोगशालाके नायब प्राविधिक सहायक राउत लालबन्दी तरकारी बजारमे दैनिक १०-१५ जाने किसानसे नमूना लेके तरकारीमे विषादीके मात्रा परीक्षण करना करल बा ।

किसानसे किन्सेकल बोडीके नमूना लेके अत्यधिक विषादी रहल कटि नष्ट करल ओरसे बर्बादीमे परल व्यापारी गुनासो करले बटै ।

अन्तर्राष्ट्रिय

उरुग्वेके 'सबसे गरिब राष्ट्रपति' मुजिकाके निधन



काठमाडौं, १ जेठ । उरुग्वेके पूर्व राष्ट्रपति जोसे 'पेपे' मुजिका, पूर्व-छापामार लडाकु तथा ल्याटिन अमेरिकी वामपन्थीके नायकके ८९ वर्षके उमेरमे निधन हुइल सरकार मंगरके रोज जनैले बा ।

“गहिर दुःखके साथ हमरे हमार कमरेड पेपे मुजिकाके निधनके घोषणा करटि । राष्ट्रपति, कार्यकर्ता, मार्गदर्शक ओ नेता । हमरे अनेहे ढेर याद करब, पुरान साथी,” देशके वर्तमान राष्ट्रपति यामान्डु ओर्सी एक्समे कले बटै ।

मुजिका अपन सन् २०१०-२०१५ के राष्ट्रपति कार्यकालमे अपन टमानजैसिन तलब परोपकारके लाग दान करलै ओ साधारण जीवनशैली अपनाके ‘विश्वके सबसे गरिब राष्ट्रपति’ के रूपमे प्रसिद्धि कमैल ।

उहाँ फुटबल ओ गाईके मासुके लाग परिचित ३४ लाख जनसंख्या रहल उरुग्वेहे भ्रष्टाचार ओ शक्तिशाली शासनसे पीडित महादेशमे प्रगतिशील राजनीतिके गढमे रूपान्तरण करलै ।

सन् २०२४ मे महिनामे उहाँहे अन्नप्रणालीके क्यान्सर हुइल पत्ता लागल रहे, उ पाछे जाके उहाँके कलेजोमे फैलल । उहाँके श्रीमती लुसिया टोपोलान्स्कीके अनुसार यी हप्ता उहाँ

पोलिएटिभ हेरचाह प्राप्त करटि रहि । उहाँके निधनमे ल्याटिन अमेरिका ओ बाहिरके वामपन्थी नेताहुकनसे श्रद्धाञ्जली व्यक्त हुइल बा ।

बोलिभियाके पूर्व राष्ट्रपति इभो मोरालेस अपन ‘भैया’ मुजिकाके निधनसे दुःखी हुइल बटैल । “मै एकडम अनुभव ओ बुद्धिसे भरल उहाँके सल्लाह सम्भटु,” उहाँ कलै । ब्राजिलके सरकार उहाँहे ‘हमार समयके सबसे महत्वपूर्ण मानवतावादीमध्ये एक’ कहिके सम्मान करले बा कलेसे स्पेनके प्रधानमन्त्री पेड्रो सान्चेज मुजिका ‘जोन बाटमे विश्वास करलै, अभियान चलैलै ओ बचलै’ उ ‘एक मजा संसार’ रहे कलै ।

अपन छोट शासनकालमे मुजिका गर्भपतन ओ समलिंगी विवाहहे वैधानिक बनैलै ओ उरुग्वेहे मनोरञ्जनात्मक गाँजाके प्रयोगहे वैधानिक बनैना विश्वके पहिल देश बनैलै । उहाँ क्यान्सरके निदान पाइलपाछे फेन वामपन्थके लाग अभियान जारी करलै ।

एएफपीसँगके सन् २०२४ नोभेम्बरके अन्तर्वार्तामे उहाँ अपन राजनीतिक उत्तराधिकारी, इतिहास शिक्षक ओर्सीके राष्ट्रपति विजयहे अपन करियरके अन्त्यमे ‘पुरस्कार’ के रूपमे वर्णन करले रहै ।

सुदूरपश्चिम प्रदेशको अत्याधुनिक सुविधा सम्पन्न हस्पिटल

उपलब्ध विशेषज्ञ सेवाहरु...

निसर्ग हस्पिटल एण्ड रिसर्च सेन्टर प्रा.लि.

जठरांत्र विकार रोग सेवा	प्रसूति तथा प्रसूती सेवा	जठरांत्र विकार रोग सेवा
छाला जोर कुष्ठरोग तथा सेलुलर सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा
जठरांत्र विकार रोग सेवा	जठरांत्र विकार रोग सेवा	जठरांत्र विकार रोग सेवा

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १७,३००/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अत्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लानबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

स्वास्थ्य सम्बन्धी कुनैपनि रोगको सफल

उपचार तथा परामर्शको लागि सम्पर्क गर्नुहोला

HELLO 091-527000/01/02
EMERGENCY 9865680100
SUPPORT CALL 9804600745

हसनपुर, धनगढी-५, कैलाली, नेपाल

nisargahospitalnepal@gmail.com /nisargahospitalnepal



योजना तर्जुमामे जुटल स्थानीय तह

पहुरा समाचारदाता

धनगढी, १ जेठ । कैलालीके स्थानीय तह आगामी आर्थिक बरसके योजना तर्जुमामे जुटल बटै । आगामी आव २०८२/८३ के नीति तथा कार्यक्रम ओ बजेट बनाइक लाग स्थानीय सरकार योजना तर्जुमामे जुटल बटै । अब्बे वडास्तरमे योजना सक्तलन, छनोट ओ प्राथमिकीकरणके कार्य हुइटी रहल बावै ।

स्थानीय सरकार सञ्चालन ऐन २०७४ अनुसार स्थानीय तहसे टमान सात चरणसे वार्षिक योजना तर्जुमा कैना प्रावधान रहल बावै । स्थानीय तहसे बजेटके पूर्वतयारी, स्रोत अनुमान तथा बजेट सीमा निर्धारण, बस्ती तहमे योजना छनोट, वडास्तरमे प्राथमिकता निर्धारण ओ योजना छनोट करेपरट् । ओस्टके बजेट तथा कार्यक्रम तर्जुमा, कार्यपालिकासे बजेट तथा कार्यक्रम स्वीकृति ओ अन्तिममे सभासे बजेट तथा कार्यक्रम स्वीकृत कराइ परट् ।

योजना तर्जुमाके क्रममे अब्बे स्थानीय तहसे गाउँटोलसे योजना सक्तलन कैना कार्य करटी रहल बटै । टोल भेला, वडा परिषद् कैके गाउँबस्तीसे योजना छनोटके काम हुइटी रहल गोदावरी नगरपालिकाके प्रवक्ता गोपालदत्त भट्ट



बटैलै । “अबबे हमार सक्कु वडामे टोलबस्तीसे योजना सक्तलनके काम हुइटी रहल बावै,” उहाँ कहलै ।

प्रवक्ता भट्टके अनुसार अक्के वडासे हजारसे ढेर योजना आइल बावै । तटबन्ध, कालोपत्रे, नाला निर्माण, ग्राभेलसे लेके लक्षित वर्गके टमान तालिमलगायतके योजना संकलन हुइल जनाइल बावै । “आइल योजनाहे वडासे प्राथमिकीकरण कैके छनोटमे परल योजना किल पालिकामे पठैना बा,” प्रवक्ता भट्ट कहलै । योजना तर्जुमाके लाग पालिकासे प्रत्येक वडामे बजेट सिलिङ पठैना करठै । उहे सिलिङ

अनुसार वडासे योजना प्राथमिकीकरण कैके पालिकामे रहल विषयगत समितिमे पठाइ परट् । वडासे आइल योजनाहे समितिसे फेन प्राथमिकीकरण कैके कार्यपालिकामे पठैना करल जनाइल बावै । कार्यपालिकासे सदर करलपाछे बल्ल योजना नीति तथा कार्यक्रम ओ बजेटमे समावेश हुइना करल बताइल बावै ।

स्थानीय सरकारसे जनताके अपेक्षा बढ्ती रहल ओरसे अक्के टोलसे करोडौंके योजना माग हुइना करल स्थानीय तह जनैले बावै । टोलसे पाँच/छ करोडसमके योजना माग हुइल गौरीगंगा नगरपालिकाके

प्रवक्ता विष्णुप्रसाद भाट बटैलै ।

“वडामे ५०/६० लाख रुपियाँके सिलिङ आइल बावै । मने अक्के टोलके जनता करोडौंके योजना माग करले बटै,” उहाँ कहलै, “वडासे बजेट सिलिङ अनुसार नै योजना पठाइ पर्ना हुइल ओरसे योजनाके प्राथमिकीकरण करे परट् ।”

कैलालीमे १३ स्थानीय तह रहल बावै । चालु आवके योजना कार्यान्वयनके चटारोबिच ढेर जैसन स्थानीय तहमे आगामी आवके लाग योजना तर्जुमाके काम फेन हुइटी रहल बावै । कैलारी गाउँपालिकाके सूचना अधिकारी यगम कलेल आपन पालिकामे योजना तर्जुमाके काम सुरु हुइल जानकारी डेलै । वडासे जेठ १५ गतेसम वडासे योजना पालिकामे पठाइ पर्ना जनाइल बा ।

ढेर चर्चामे रहल प्रदेशके एकठो किल उपमहानगरपालिका धनगढीमे भर टोल, वडासु योजना सक्तलनके काम अभिन सुरु हुइल नैहो । अब्बेसम योजना सक्तलनके काम सुरु नैहुइल वडा नम्बर १ के वडाध्यक्ष सन्तोष मुडभरी बटैलै । “हमारमे टोल, वडाके जनतासे फेन नगरप्रमुख योजना छनोट करठै,” उहाँ गुनासो करलै ।

भूमिहिनहे असार...

कराईबेर राजश्व नैलगना बटैलै । ओस्टेक करके उहीसे ढेर जग्गा रहलेसे अव्यवस्थित बसोबासीके फाराम भरे पर्ना बटैलै । ओकर लाग आवासके लाग ३ कटठा ओ कृषि कार्यके लाग डेढ विघा केल आयोगसे डेना बटैलै । ओकर लाग पाँचसे १० प्रतिशत राजश्व तिरैपर्ना बटैलै । उहाँ कैलारीमे अन्तिम पटकके लाग कोई छुटल बा कलेसे फारम खुला बटैलै । १० वर्ष भोग चलन हुइल जग्गा केल्ह नाँपजोख हुइना उहाँ बटैलै ।

कार्यक्रममे आयोगके प्राविधिक विरेन्द्र सिंह, वडा नम्बर ५ के वडा अध्यक्ष विष्णु प्रसाद चौधरी, राप्रपाके पिङगला थारु, वडा नम्बर ७ के वडा अध्यक्ष दिपेन्द्र बहादुर बम, वडा नम्बर ४ के वडा अध्यक्ष ठागुराम चौधरी, नेकपा एमाले प्रतिनिधि होरीलाल चौधरी, नेपाली काँग्रेसके प्रतिनिधि मनिराम चौधरीलगायतसे आयोगके कामहे आघे बहैना ओ लालपुर्जा हाली वितरण कैना आग्रह करल रहि ।

प्रदेश सभाके अधिवेशन आह्वान कैना सिफारिस



पहुरा समाचारदाता

धनगढी, १ जेठ । सुदूरपश्चिम प्रदेश सरकारसे प्रदेश सभाके अधिवेशन आह्वान कैना प्रदेश प्रमुखहे सिफारिस करले बावै । प्रदेश सरकारसे आगामी जेठ ११ गतेसे अधिवेशन आह्वान कैना प्रदेश प्रमुख नजिर मियाँहे सिफारिस करल हो ।

बिफेक रोज बैठल मुख्यमन्त्री तथा मन्त्रीपरिषद्के बैठकसे जेठ ११ गते ११ बजे बैठक बैठना निर्णय करल मुख्यमन्त्रीके प्रेस तथा जनसम्पर्क सल्लाहकार डम्बर बम जानकारी डेलै । आघेक अधिवेशन चैत २५ गते रात

१२ बजेसे लागु हुइना मेरके अन्त्य हुइल रहे । डोसर कार्यकालके प्रदेश सभाके तीन बरस पुग्लेसे फेन यी प्रदेशमा हालसम्म कानून निर्माणमे उल्लेखनीय प्रगति हुइल नैहो । प्रदेश सभासे संशोधन ऐन किल बनल बावै ।

इहे बिच, प्रदेश सभा बैठकमे विपक्षी दलसे फेन अवरोध कैटी आइल बटै । प्रदेश सरकारसे फजुल खर्च कटौती करे पर्ना, सुशासन कायम करे पर्ना लगायतके माग राखके अवरोध कैटी आइल हुइल । प्रतिपक्षीके अवरोधके कारण आघेक अधिवेशन सूचना टाँस कैके अन्त्य करल रहे ।

बर्दगोरिया अस्पतालमे सर्प दंशके निःशुल्क उपचार

पहुरा समाचारदाता

धनगढी, १ जेठ । सर्प दंशसे हुइना मानवीय जोखिम न्यूनीकरण कैना कैलालीके बर्दगोरिया गाउँपालिकासे दोदोधरा अस्पताल मार्फत जेठ २ गतेसे सर्प दंशके निःशुल्क उपचार सुरु हुइना हुइल बावै ।

यकर लाग अस्पतालसे बुधके अनुमति प्राप्त करले बा कलेसे बिफेक रोज औषधी पुगना जनाइल बावै । गर्मी याममे सापनके जोखिम हुइना तथा कटलेसे समयमे उपचार नैपाके ज्यान नै जोखिममे पर्ना समस्याहे मध्यनजर कैटी यकर उपचार सुरु करल गाउँपालिका अध्यक्ष कर्णबहादुर कुँवर बटैलै । उहीसे आघे सर्पदंशके उपचारके

लाग सेती प्रादेशिक अस्पताल धनगढी जाइ पर्ना बाध्यता रहे जौन दुरीके हिसाबसे दुर रहल बावै । बर्दगोरियामे यकर उपचार सुरु हुइलपाछे जिल्लाके लम्किचुहा, घोडाघोडी, भजनी ओ गौरीगंगा नगरपालिका तथा महोन्गल ओ जोशीपुर गाउँपालिकाके नागरिक समेत सहज सेवा पैना बटै ।

सर्प दंश उपचारके व्यवस्थापन बर्दगोरिया गाउँपालिकासे कैना बा कलेसे औषधी व्यवस्थापन जिल्ला स्वास्थ्य कार्यालय कैलाली कैना बावै । सर्पदंशके उपचारके लाग अस्पताल संग दक्ष ओ तालिम प्राप्त जनशक्ति पर्याप्त रहल दोदोधरा अस्पतालके प्रमुख डा. किशोर अधिकारीके जानकारी डेलै ।

गाउँपालिका महासंघसे स्थानीय सेवा ऐन जारी कैना मुख्यमन्त्रीके ध्यानाकर्षण



पहुरा समाचारदाता

धनगढी, १ जेठ । गाउँपालिका राष्ट्रिय महासंघ नेपाल सुदूरपश्चिम प्रदेश कार्यसमितिसे स्थानीय सेवा ऐन जारी हाली कैना कहटी मुख्यमन्त्री कमलबहादुर शाहके ध्यानाकर्षण करैले बा ।

गाउँपालिका राष्ट्रिय महासंघ नेपाल सुदूरपश्चिम प्रदेश कार्यसमिति सदस्य तथा कैलारी गाउँपालिका उपाध्यक्ष भगवतीकुमारी चौधरी, महासंघके प्रदेश समन्वय अधिकृत नवराज उपाध्यक्षलगायतके टिमसे बुधके रोज ऐन हाली जारी करेपर्ना कहटी मुख्यमन्त्री शाहके ध्यानाकर्षण करैले बटै ।

सदरपश्चिम प्रदेश अन्तर्गत स्थानीय सेवामे कार्यरत कर्मचारीहुके स्थानीय सेवा सम्बन्धी ऐन तर्जुमा नैहुइलसमके लाग बैशाख २६ गतेसे अत्यावश्यक वाहेक

अन्य सक्कु काम कारवाही ऐन जारी नैहुइलसमके लाग अनिश्चितकालिन बन्द ओ कार्यालयमे तालाबन्दीके कार्यक्रम घोषणा करले बटै । सुदूरपश्चिम प्रदेशके ८८ स्थानीय सरकारमे विकास निर्माणलगायत सक्कु सेवा प्रवाहमे नकारात्मक प्रभाव परटी गैल बा ।

ओस्टेक करके यी समय अडना आर्थिक वर्षके लाग नीति तथा कार्यक्रम ओ बजेट तर्जुमा कैना समय हुइल ओरसे कर्मचारी आन्दोलनके कारण योजना तर्जुमा प्रकृयासमेत सुरु करे नैसेकल हो ।

गाउँपालिका राष्ट्रिय महासंघ नेपालसे स्थानीय सेवा ऐन जारी कैना सम्बन्धमे प्रदेश सरकारके बार बार ध्यानाकर्षण कराइल रहे मने ६ ठो प्रदेश सरकारसे स्थानीय सेवा ऐन ढेर आघे जारी करसेकलेसेफे सुदूरपश्चिम प्रदेशसे

यी ऐन जारी करे नैसेकलमे स्थानीय सरकार आश्चर्यमे परल ओ यी अत्यन्त दुखद पक्षके रुपमे लेहल महासंघ जनैले बा ।

कर्मचारीके वृत्ति विकास, सरुवा बढवालगायतके विषय ठप्प हुके यकर असर स्थानीय सरकारके कार्यसम्पादनमे समेत परटी रहलप्रति सम्बेदनशिल हुके तत्काल ऐन जारी कैना प्रवन्ध कैना ओ आन्दोलनरत कर्मचारीसंग वार्ता करके कार्यक्षेत्रमे लौटना वातावरण बनैना माननीय मुख्यमन्त्री ज्यू ओ मुख्यमन्त्रीज्यू मार्फत प्रदेश सभाके समेत गम्भीर ध्यानाकर्षण करागिल बा ।

आन्दोलनके अन्य विकल्प रहटसम बन्द हडतालसम नैजैना सक्कु कर्मचारीमे हार्दिक अनुरोध करटी सेवामे लौटना महासंघ हार्दिक अह्वान करले बा । स्थानीय सेवा ऐन तत्काल जारी करे परठ कहिके आन्दोलनरत पक्षके माग जायज रहल ओरसे संविधानप्रदत दायित्व पूरा कैना प्रदेश सरकार ओ प्रदेश सभाहे फेरसे अनुरोध कैगिल बा ।

ओस्टेक करके ध्यानाकर्षण पत्र प्रदेश सभा सचिबलय ओ सम्बन्धित मन्त्रालयहेफे बोधार्थ पठागिल बा ।

गर्मी महिना सुरु हुइलसंगे आगलागीके घटना बढे सेकठ । जथाभावी आगी नसुगाई । लुक्रीसे लगना बची ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४९०१०५, सुजित मो. ९८५८४२३९१२, सुनिल मो. ९८६७७९३५२९, महेश मो. ९८१३१३१०२९

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता

एम.बि.बि.एस., एम.डि. (टि.यु.)

इन्टरनल मेडिसिन वरिष्ठ

कन्सल्टन्ट फिजिसियन (पेट,

छाती, मुटु, कलेजो, मधुमेह

(सुगर), प्रेसर, तथा थाईराइड

रोग विशेषज्ञ

एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको घडकन बढेको ।
- सास लिन गाह्रो हुने, छाती दुख्ने, रुघाखोकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- आँमलो पानी आउने, द्याउ-दयाउ आउने, उल्टी हुने, पेट फुलेर खान मन नलाग्ने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको घडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेशिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पनु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडको अप्रेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९